



साप्ताहिक माणदेश वार्ता

संस्थापक संपादक :
स्व.मारुती शिवाजी सोनवणे (एम.ए.)

स्थापना ६ नोव्हेंबर १९८३
RNI NO. MAH/MAR/2004/16467
POSTAL REGD. L2/RNP/PPR/04/2024-2026
FACEBOOK MANDESH VARTA

सांगोला जुने वर्ष ४३ वे नवीन वर्ष २२ वे | रविवार दि १६ नोव्हेंबर २०२५ | पाने ४ | मूल्य १ ₹ | अंक ४७ वा

सांगोल्यात बड्या राजकिय पक्षाची महाआघाडी विरुद्ध शहाजीबापू पाटील यांची शिवसेना अशी थेट लढत ? प्रचंड दबावाच्या राजकारणापुढे पुढाऱ्यांचे लोटांगण !!

सांगोला : नगरपालिकेच्या निवडणूकी करिता अर्ज भरण्यास शेवटचे दोन दिवस शिल्लक असताना सत्ताधारी असलेल्या बड्या राजकिय पक्षाच्या नेतृत्वाखाली दिपक आबा साळुंखे - पाटील गट, डॉ.बाबासाहेब देशमुख यांचा शेतकरी कामगार पक्ष यांना सोबत घेवून महाआघाडी विरुद्ध माजी आमदार अॅड.शहाजीबापू पाटील यांची एकनाथ शिंदे यांची शिवसेना अशी थेट लढत होईल अशी जोरदार चर्चा असून त्या दृष्टिनेच उमेदवारी अर्ज भरले जात आहेत.

सांगोल्याची नगरपालिकेची यंदाची निवडणूक ही बड्या राजकिय पक्षाच्या नेत्यांनी लक्ष घातल्याने अटीतटीची होईल अशी चिन्ह दिसू लागले आहेत. जनतेला गृहित धरून पुढाऱ्यांनी सौदेबाजी करीत बड्या राजकिय पक्षाच्या प्रचंड दबावाच्या राजकारणापुढे पुढाऱ्यांनी

लोटांगण घातल्याचे बोलले जात आहे. त्यामुळे पुढारीदेखील ओठात एक आणि पोटात एक अशा स्थितीत वावरत आहेत.

स्व.भाई गणपतराव देशमुख यांच्या पश्चात होणारी ही पहिलीच नगरपालिकेची निवडणूक असून ज्या गणपतराव देशमुख यांच्या शब्दाला संपूर्ण जिल्ह्याच्या राजकारणात मान होता त्यांच्याच तालुक्यात आज त्यांचा नातू विद्यमान आमदार असताना देखील जिल्ह्यातील व जिल्ह्या बाहेरील नेते दबावाचे राजकारण करीत थेट हस्तक्षेप करीत असल्याने यंदाची निवडणूक ही पुढाऱ्यांच्याही कसोटीची आहे.

मात्र राजकारणात काहीही अशक्य नसल्याने अर्ज काढून घेण्याच्या शेवटच्या दिवशी पर्यंत काही होऊ शकते अशी चर्चा जनमाणसात आहे.

सांगोल्याचा विकास, सुस्थिती, स्वच्छ प्रशासन आणि डिजिटल सुविधांचा विस्तार हे आमचे प्रमुख ध्येय : आनंदा माने

सांगोला नगरपालिका नगराध्यक्ष पदासाठी शिवसेनेकडून आनंदा माने यांचा उमेदवारी अर्ज दाखल

सांगोला : सांगोला नगरपालिका निवडणुकी २०२५ च्या पार्श्वभूमीवर काल शनिवार दि. १५ नोव्हेंबर रोजी नगराध्यक्ष पदासाठी शिवसेना पक्षातर्फे श्री.आनंदा माने यांनी उमेदवारी अर्ज दाखल केला. त्यांच्या अर्जामुळे राजकीय समीकरणांना नवी दिशा मिळाली असून शहरातील राजकीय वातावरणात उत्सुकता वाढली आहे. सांगोल्याचा विकास, सुस्थिती, स्वच्छ प्रशासन आणि डिजिटल सुविधांचा विस्तार हे आमचे प्रमुख ध्येय असेल, असे आनंद माने यांनी सांगितले.

अनुभव, जनसंपर्क, युवा पाठिंबा आणि मा.आमदार शहाजीबापू पाटील यांचे मार्गदर्शन या चार घटकांमुळे श्री.आनंदा माने यांची उमेदवारी मजबूत ठरणार आहे. श्री.आनंदा माने हे शिवसेनेचे ज्येष्ठ नेते माजी आमदार अॅड.शहाजीबापू पाटील यांचे एकनिष्ठ आणि कट्टर



समर्थक म्हणून सांगोल्यात परिचित आहेत. मा.आम.अॅड.शहाजीबापू पाटील यांच्या मार्गदर्शनाखाली त्यांनी दीर्घकाळ सक्रिय राजकारणात काम करत संघटना मजबूत करण्यास महत्त्वपूर्ण योगदान दिले आहे. यापूर्वी श्री.आनंदा माने यांनी नगरसेवक म्हणून प्रभावी कामकाज सांभाळले असून शहरातील अनेक प्रभागांत त्यांच्या कामाची सकारात्मक छाप आहे. पाणी, स्वच्छता, रस्ते, ड्रेनेज, नागरिकांच्या दैनंदिन अडचणी यावर तत्परतेने काम करून त्यांनी लोकसंग्रह वाढवला आहे.

शहरातील तरुणांमध्ये त्यांचा मोठा जनसंपर्क आणि प्रभावी पकड असून अनेक युवक माने यांच्या मागे संघटित दिसतात. तरुणांना प्रोत्साहन देणारे कार्यक्रम, रोजगाराभिमुख उपक्रम आणि सामाजिक कामांमुळे त्यांची लोकप्रियता वाढली आहे. यामुळे नगराध्यक्ष पदाच्या शर्यतीत त्यांचे पारडे अधिक जड होत आहे.

अर्ज दाखल करताना मा.नगराध्यक्षा सौ.राणीताई माने, जगदिश पाटील, दादा लवटे, बापू जानकर, सुखदेव शिंगाडे यांच्यासह मोठ्या संख्येने कार्यकर्ते उपस्थित होते.

पत्नीचा साडीने गळा आवळून केला खून स्वतःही गळफास घेऊन केली आत्महत्या

सांगोला तालुक्यातील कोळे येथील हांडे वस्ती येथील घटना

सांगोला : ऊस तोडणी कामगार पतीने पत्नीचा साडीने गळा आवळून खून केला आणि त्यानंतर ऊस तोडणी मुकादामाच्या त्रासाला कंटाळून स्वतः ही पत्न्याच्या खोलीत लोखंडी अँगलला स्टोलने गळफास घेऊन आत्महत्या केली. ही घटना गुरुवारी रात्री ९:३० च्या सुमारास कोळे ता. सांगोला येथील कोळे - बानुरगड रोडवरील हांडे वस्ती नजीक घडली.

समाधान बबन चव्हाण (वय ३०), अश्विनी समाधान चव्हाण (वय २५, रा.लोटेवाडी ता. सांगोला) असे मृत पती पत्नीचे नावे आहेत. याबाबत, दादा मोहिते (रा.जुनोनी ता.सांगोला) यांनी खबर दिली आहे. पोलिसांनी आकस्मिक मृत्युची नोंद केली आहे.

मृत, समाधान चव्हाण

याने दोन-तीन मुकादमाकडून ऊस तोडणीसाठी कामावर येतो म्हणून लाखो रुपयांची उचल घेतली होती, परंतु प्रत्यक्षात तो ऊसतोडणीसाठी न जाता मुकादामांची नजर चुकवून जुनोनी व कोळे परिसरात लपून-छपून राहत होता. गुरुवारी त्याने जुनोनी येथील मेव्हेणे दादा मोहिते यांच्या मोबाइलवर फोन करून पत्नी अश्विनीस मी कोळे येथे येणार असून, माझे कपडे व जेवण घेऊन ये, असे म्हणाला. तो त्याचा मित्र अश्विनीसह तिघे जण मिळून दुचाकीवरून सायंकाळी ४:३० च्या सुमारास प्रमोद देशमुख यांच्या शेतातील वस्तीवर गेले असता, अश्विनी हिस त्या ठिकाणी सोडले, तिने भाऊ दादा यास 'तू मला एक तासाने फोन कर,' असे म्हणाल्यानंतर ते दोघे जण दुचाकीवरून परत जुनोनी येथे

परतले. त्यानंतर, दादाने रात्री ९:३० वाजता समाधान याच्या मोबाइलवर फोन केला असता बंद लागला, म्हणून दादा मोहिते व त्याची आई दुचाकीवरून या ठिकाणी गेले. पत्न्याच्या खोलीचा दरवाजा आतून बंद होता, म्हणून त्यांनी जोराने ढकलला असता, समाधान खोलीतील पत्राच्या लोखंडी अँगलला गळफास घेतल्याचे दिसले, तर अश्विनी ही खोलीतील बेंड वर मयत अवस्थेत पडल्याचे दिसून आल्याचे खबरीत म्हटले आहे. घटनेची माहिती सांगोला पोलिसांना दिल्यानंतर पोलिसांनी घटनास्थळी धाव घेऊन मृतांचे पंचनामे केले.

पुढील तपास पोलिस उपनिरीक्षक चंद्रकांत कुंभार करीत आहेत

सांगोला नगरपरिषदेसाठी लोकनियुक्त नगराध्यक्ष पदासाठी ५ उमेदवारी अर्ज सहाय्या दिवशी नगरसेवक पदासाठी २६ अर्ज दाखल

सांगोला : सांगोला नगरपरिषद निवडणुकीसाठी नामनिर्देशन पत्र दाखल करण्याच्या सहाय्या दिवशी नगराध्यक्ष पदासाठी ५ तर नगरसेवक पदासाठी २६ उमेदवारी अर्ज दाखल झाले. त्यामुळे सांगोला शहरात निवडणुकीचे चित्र रंगतदार बनले आहे.

विशेष म्हणजे आज रविवार १६ नोव्हेंबर हा सार्वजनिक सुट्टीचा दिवस असूनही नामनिर्देशन स्वीकारण्याची प्रक्रिया सुरु राहणार आहे. आजअखेर नगरसेवक पदासाठी एकूण ४९ अर्ज दाखल झाले आहेत.


नामनिर्देशन पत्र दाखल करण्याच्या सहाय्या दिवशी सहाय्या दिवशी म्हणजे १५ नोव्हेंबर रोजी प्र.क्र.७ अ साठी किशोर म्हमाणे (अपक्ष), प्र.क्र.५ अ साठी धनंजय जाधव (अपक्ष), प्र.क्र.६ ब साठी चैतन्य राऊत (शिवसेना व अपक्ष), प्र.क्र.२ अ साठी किशोर बनसोडे (अपक्ष), प्र.क्र.११ क साठी उन्मेष खंडागळे (अपक्ष), प्र.क्र.६ अ साठी शारदा राऊत (शिवसेना

व अपक्ष), प्र.३ ब साठी सचिन पवार (अपक्ष), प्र.क्र.१० ब साठी संतोष महिमकर (अपक्ष), प्र.क्र.४ अ साठी उज्वला सादिगले (शिवसेना व अपक्ष), प्र.क्र.५ अ साठी काशिलिंग गावडे (शिवसेना व अपक्ष), प्र.क्र.५ अ साठी सुरज शिंदे (अपक्ष), प्र.क्र.८ अ साठी श्रध्दा साबळे (अपक्ष), प्र.क्र.५ अ साठी स्वप्नील नागणे, प्र.क्र.३ ब साठी अरुण विलास पाटील (शिवसेना व अपक्ष), प्र.क्र.३ ब साठी महादेव बनसोडे (अपक्ष), प्र.क्र.५ ब साठी छाया मेटकरी (शिवसेना व अपक्ष), प्र.क्र.१० अ साठी ज्योती घोंगडे (शिवसेना व लोकनियुक्त नगराध्यक्ष पदासाठी अखेर ५ उमेदवारी अर्ज दाखल लोकनियुक्त नगराध्यक्ष पदासाठी आनंदा गोरख माने (शिवसेना), राणी आनंदा माने (शिवसेना), प्रतिभा घुटुकडे (आम आदमी पार्टी), उमेश ज्ञानू मंडले (अपक्ष), राहुल इंगोले (अपक्ष), राहुल इंगोले (अपक्ष), यांनी अर्ज दाखल केले आहे.

नामनिर्देशन प्रक्रियेत ऑनलाइन पद्धतीने उमेदवारांना

आपली कागदपत्रे दाखल करताना मोठ्या अडचणीचा सामना करावा लागत होता. या पार्श्वभूमीवर राज्य निवडणूक आयोगाने तातडीने हस्तक्षेप करत महत्वाचा निर्णय घेतला असून, उमेदवारांचे ऑनलाइनसोबतच ऑफलाइन पद्धतीनेही नामनिर्देशन अर्ज स्वीकारले जाणार आहे. व अपक्ष), प्र.क्र.११ अ साठी ज्योती चोरमुले (अपक्ष) यांनी उमेदवारी अर्ज दाखल केले आहे.

सांगोला नगरपालिका निवडणुकीसाठी पहिल्या तीन दिवसांत एकही उमेदवारी अर्ज दाखल झाला नव्हता. त्यामुळे राजकीय वर्तुळात अनिश्चितता आणि संभ्रमाचे वातावरण निर्माण झाले होते. मात्र, चौथ्या दिवशी पासून अचानक राजकीय हालचालींना वेग आला आणि चौथ्या दिवशी ७, पाचव्या दिवशी १७ उमेदवारी अर्ज तर सहाव्या दिवशी २६ उमेदवारी दाखल झाले. त्यामुळे सांगोला शहरात निवडणुकीचे चित्र रंगतदार बनले आहे.



नगरपरिषद व नगरपंचायत सार्वत्रिक निवडणूकीकरीता जिल्हाधिकारी यांच्यावतीने नोडल अधिकाऱ्यांची नियुक्ती

सोलापूर : मा. राज्य निवडणूक आयोग, महाराष्ट्र मुंबई यांनी राज्यातील २४६ नगरपरिषदा व ४२ नगरपंचायती यांच्या सदस्य व अध्यक्ष पदाच्या सार्वत्रिक निवडणूकीचा कार्यक्रम जाहिर केला असून सोलापूर जिल्ह्यातील ११ नगरपरिषदा व १ नगरपंचायतीचा सार्वत्रिक निवडणूक कार्यक्रम जाहिर झाला असून त्याअनुषंगाने जिल्हाधिकारी, सोलापूर यांनी निवडणूक विषयक कामकाज सुरळीत पार पाडण्यासाठी पुढीलप्रमाणे नोडल अधिकारी यांची नेमणूक केली आहे.

निवासी उपजिल्हाधिकारी अभिजित पाटील, खनिकर्म अधिकारी श्रीमती निलिमा जाधव, प्र.जिल्हा सह आयुक्त योगेश डोके, नायब तहसिलदार तथा दुय्यम चिटणीस उत्कर्ष देवकुळे – जिल्ह्यातील सर्व नोडल अधिकारी यांचेशी समन्वय साधून नगरपरिषद / नगरपंचायत सार्वत्रिक निवडणूक २०२५ चे अनुषंगाने सर्व कामकाजाची पूर्तता करून घेणे, त्याबाबत वेळोवेळी मा.जिल्हाधिकारी यांना अवगत करणे.आचारसंहिता अंमलबजावणी करणे –

तहसिलदार सं.गां.यो श्रीमती शिल्पा पाटील – सोलापूर जिल्ह्यांतर्गत निवडणूका असलेल्या नगरपरिषद/नगरपंचायतीकडे निवडणूकीसाठी अवश्यक कर्मचारी नियुक्तीबाबत संबंधित निवडणूक निर्णय अधिकारी यांचेकडून माहिती घेणे, कर्मचारी अपुरे पडत असल्यास संबंधित तहसिलदार यांचेकडून तालुक्यातील सर्व अधिकारी व कर्मचारी यांची माहिती घेवून कर्मचारी उपलब्ध करून देणे. तसेच मा.राज्य निवडणूक आयोग यांचे मार्गदर्शक सूचनेनुसार आवश्यक कार्यवाही करणे. अनुपस्थित कर्मचारी यांचेवर कारवाई करणेबाबत मा.जिल्हाधिकारी यांचेकडे अहवाल सादर करणे.

जिल्हा पुरवठा अधिकारी संतोष सरडे – प्रत्येक नगरपरिषद व नगरपंचायत निहाय निवडणूक कामी आवश्यक साहित्य उपलब्ध असल्याची खात्री करणे. निवडणूक साहित्य ठेवणेसाठी हॉलची उपलब्धता तपासणे. संबंधित पुरवठाधारकाकडून सर्व निवडणूक निर्णय अधिकारी यांना आवश्यकतेनुसार साहित्य वितरीत होत असल्याची खात्री करणे.

नायब तहसिलदार (आस्थापना शाखा) बालाजी बनसोडे – कायदा व सुव्यवस्था विषयक प्रतिबंधात्मक आदेश काढणे. पोलीस विभागाशी समन्वय ठेवणे. मा. राज्य निवडणूक आयोग, महाराष्ट्र यांचे मार्गदर्शक सूचनेनुसार आवश्यक कार्यवाही करणे. निवडणूक कालावधीमध्ये शस्त्रास्त्र जमा करणेबाबत कार्यवाही करणे. आचारसंहिता प्रतिबंधात्मक आदेश निर्गमित करणे.

उपजिल्हाधिकारी (महसूल) संतोषकुमार देशमुख – ईव्हीएम व्यवस्थापनाबाबत सर्व कामकाज पाहणे. ऋडु बाबतची सर्व कार्यवाही करणे. एतच् ठरपवराळरीळेप व ईव्हीएम वितरण बाबतची सर्व कार्यवाही करणे. एतच् बाबत सर्व अहवाल तयार करणे. EVM² management system) (EMS) सर्व निवडणूक निर्णय अधिकारी यांचेकडून मतदान यंत्राशी संबंधित सर्व अहवाल मागविणे. मतदानानांतर Polled EVM² संबंधित निवडणूक निर्णय अधिकारी यांनी निश्चित केलेल्या सुरक्षा कक्षात मा.राज्य निवडणूक आयोगाच्या निर्देशाप्रमाणे ठेवले गेल्याची खात्री करणे. मतदान दिवस पूर्व, मतदान दिवसावेळी सर्व निवडणूक निर्णय अधिकारी यांचेकडून एतच् अहवाल संकलित करणे. त्याप्रमाणे एचड डेव्हीरअॅश मध्ये अद्यावत करणे/खात्री करणे. मतमोजणी नंतर सर्व मतदान यंत्रे निवडणूक निर्णय अधिकारी यांचेकडून स्विकारणे, सुरक्षित ठेवणे व एतच् Nodal Officer यांची SOP नुसार कार्यवाही करणे. मा.राज्य निवडणूक आयोग यांनी वेळोवेळी दिलेल्या निर्देशाचे तंतोतंत पालन करणे. निवडणूक कामानिमित्त नेमणेत आलेल्या निवडणूक निर्णय अधिकारी, सहाय्यक निवडणूक निर्णय अधिकारी, अतिरिक्त सहाय्यक निवडणूक निर्णय अधिकारी यांचेकरिता प्रशिक्षण घेणे.

जिल्हा माहिती अधिकारी सुनिल सोनटक्के – राजकीय पक्षांचे, राजकीय जाहिराती तपासणी करून प्रमाणित करणे. Print Media, Internet, SMS यावरील सर्व प्रकारचे जाहिराती तपासणी करून प्रमाणित करणे. निवडणूक खर्च व्यवस्थापन टिमला सदर बाबत माहिती देणे. Social Media Expert नियुक्ती करणे. निवडणूक विषयक सर्व प्रकारच्या

पत्रकार परिषदाचे आयोजन करणे व पत्रकारांना आवश्यक ती माहिती जिल्हा निवडणूक अधिकारी सोलापूर यांचेकडून मान्यता घेवून त्यानंतर उपलब्ध करून देणे.

वृत्तपत्रातील कात्रणे संकलित करून सादर करणे व कात्रणे संकलित करून त्यांचे Scanning करून जतन करून ठेवणे. महत्वाच्या बातम्या मा. निवडणूक निर्णय अधिकारी व सहाय्यक निवडणूक निर्णय अधिकारी यांचे तात्काळ निदर्शनास आणून देणे. चउचउ कमिटी सदस्य / सदस्य सचिव म्हणून कामकाज पाहणे. प्रसार माध्यम व अन्य माध्यमाद्वारे प्रसिध्द होणाऱ्या पेड न्युजबाबत कार्यवाही करणे. तसेच मा. राज्य निवडणूक आयोग यांचे मार्गदर्शक सूचनेनुसार आवश्यक कार्यवाही करणे.

नायब तहसिलदार (सामान्य शाखा) एस.सी. परदेशीमठ – तक्रार निवारण कक्षात मतदार यादी संदर्भात प्राप्त होणाऱ्या तक्रारींचे निरसन करणे. नोडल अधिकारी, कायदा व सुव्यवस्था यांचे संपर्कात राहून निवडणूकीच्या अनुषंगाने प्राप्त तक्रारीचे निराकरण करणे.

अन्न धान्य वितरण अधिकारी ओंकार पाडोळे – मा. राज्य निवडणूक आयोग यांनी मतदान केंद्र पालन करणे व त्याची अंमलबजावणी करणे. संबंधात वेळोवेळी दिलेल्या सूचना व निर्देशांचे पालन करणे. मतदान केंद्रावर पुरवावयाच्या सोयी सुविधा, आदर्श मतदान केंद्राची निर्मिती, महिला मतदान केंद्र, मतदान केंद्राच्या बाहेत पक्षाचे मतदार सहाय्य केंद्र उभारणे. मतदान केंद्रात मोबाईल / कॉर्डलेस फोन /वायरलेस फोन वापरण्यास प्रतिबंध, भोजन व्यवस्था, मतदान केंद्राच्या ठिकाणी प्रतिबंधात्मक उपाययोजना व सुरक्षा व्यवस्था इत्यादी इत्यादी कामकाजावर नियंत्रण ठेवणे.

तहसिलदार पुनर्वसन सरस्वती पाटील – निवडणूक निर्णय अधिकारी यांचेशी चर्चा करून डीॲपस ठेव लोकेशन निश्चित करणे. स्ट्रॉगरूम तयार करून घेणे. मतमोजणी संपलेनंतर स्ट्रॉगरूम मधील एतच्. जिल्हा निवडणूक अधिकारी यांचे कार्यक्षेत्रात डीॲरसश साठी पाठवणे. स्ट्रॉगरूम मधील पोलीस बंदोबस्त लावणे, काढणे बाबत पत्र व्यवहार करणे. स्ट्रॉगरूम मधील उउद्धत नियोजन करणे, तसेच उउद्धत रेकोर्डिंग संबंधित निवडणूक निर्णय अधिकारी यांचे कार्यालयात जमा करणे. निवडणूकीनंतर मतमोजणी पर्यंत स्ट्रॉग रूम तपासणेकामी अधिकारी, कर्मचारी यांची नेमणूक करणे. स्ट्रॉग रूमचा वापर संपलेनंतर उउद्धत, तठव इतर साहित्य जिल्हा निवडणूक अधिकारी यांचे ताब्यात देणे.

प्र. जिल्हा सह आयुक्त योगेश डोके, नायब तहसिलदार विकास पवार, तांत्रिक सहाय्यक मलिक बागवान, कर व प्रशासकीय अधिकारी नितेश सोनवणे, लेखापाल नगरविकास शाखा पी.आर.जोशी, लिपिक नगरविकास शाखा आकाश गाजरे – मा. राज्य निवडणूक आयोग यांनी मतदान व मतमोजणी संदर्भात दिलेल्या सूचना निर्देशानुसार अहवाल सादर करणे, मतदानाचे आदले दिवशीचे सर्व अहवाल मा. राज्य निवडणूक आयोग कार्यालयास पाठविणे. मतदानाचे दिवशीचे सर्व अहवाल मा. राज्य निवडणूक आयोग कार्यालयास पाठविणे, मतदानाची टक्केवारी व सर्व अहवाल मा. राज्य निवडणूक आयोग कार्यालयास पाठविणे. मतमोजणी दिवशीचे सर्व अहवाल, मतमोजणी मतमोजणीचे तयारीचे दिवशीचे मतमोजणी झालेनंतरचे विविध अहवाल मा. राज्य निवडणूक आयोगास सादर करणे. सर्व नोडल अधिकारी यांच्याशी समन्वय साधून निवडणूक वेळापत्रकाप्रमाणे सर्व अहवाल मा. राज्य निवडणूक आयोग म.रा. मुंबई यांना सादर करणे.

अपर जिल्हाधिकारी गणेश निन्हाळी – निवडणूक कामानिमित्त नेमणेत आलेल्या निवडणूक निर्णय अधिकारी, सहाय्यक निवडणूक निर्णय अधिकारी, अतिरिक्त सहाय्यक निवडणूक निर्णय अधिकारी व नोडल अधिकारी यांचेकरिता मतमोजणी प्रशिक्षण घेणे.

उपविभागीय अधिकारी विजया पांगारकर – निवडणूक कामानिमित्त नेमणेत आलेल्या निवडणूक निर्णय अधिकारी, सहाय्यक निवडणूक निर्णय अधिकारी, अतिरिक्त सहाय्यक निवडणूक निर्णय अधिकारी यांचेकरिता नामनिर्देशन पत्र तपासणी व चिन्ह वाटपबाबत प्रशिक्षण घेणे.

विकासाचे मुद्दे नजरे समोर ठेवून प्रभाग क्र.४ मधून निवडणूक लढवणार-डॉ.महेश राऊत

सांगोला : सध्या सांगोला नगरपालिका निवडणुकीमध्ये प्रामाणिक सक्षम उमेदवार कोणताच पक्ष निवडताना दिसत नाही त्याऐवजी निवडणुकीसाठी जास्त पैसे कोण खर्च करतो हा निकष लावला जात आहे. त्यामुळे भविष्यात सांगोला शहराचे अतोनात नुकसान होणार आहे विकासाचे दृष्टिकोन असणारे, सामाजिक भान, असणारे नेते निर्माण होणार नाहीत तर भ्रष्टाचारी पुढील पिढीला वाम मार्गाला लावणारे नेते निर्माण होतील असे मत डॉ महेश राऊत यांनी मांडले.

यावेळी शहराच्या विकासाचे मुद्दे नजरे समोर ठेवून प्रभाग क्र ४ मधून निवडणूक लढवणार

असल्याचे डॉ महेश राऊत यांनी सांगितले.

शहरातील सार्वजनिक रस्ते निर्माण करणे, उर्वरित भागात भुयारी गटार निर्माण करणे, स्वच्छ व पुरेसा पाणीपुरवठा करणे, भावी तरुण पिढीसाठी वाचनालय क्रीडांगण निर्माण करणे, बालगोपाळासाठी बगीचे निर्माण करणे, नानानांनी पार्क निर्माण करणे, शहरात व वढचा वस्त्यावर विद्युतीकरण करणे या सारखे अनेक कामे करणे व स्वच्छ व पारदर्शक काम करण्यासाठी ही निवडणूक लढवणार असल्याचे त्यांनी सांगितले.

यासाठी प्रभागातील मतदारांनी अत्यंत जागरूकपणे मतदान करावे,



कोणत्याही आमिषाला बळी पडू नये जर विकास पाहिजे असेल तर पहिल्यांदा मतदारांनी जागरूक झाले पाहिजे. मत विकले नाही तरच चांगले लोक नगरपालिकेत जातील व विकास प्रक्रिया राबवतील हे मतदारांनी ओळखून मतदान करावे, असे आवाहन डॉ.महेश राऊत यांनी केले आहे.

जागतिक मधुमेह दिनानिमित्त मोफत रक्तशर्करा तपासणी; ६२ नागरिकांची तपासणी

डॉ.बोराडे हॉस्पिटल व सांगोला रोटरी क्लबचा उपक्रम



सांगोला : जागतिक मधुमेह दिन व बालदिनानिमित्त डॉ. बोराडे हॉस्पिटल आणि सांगोला रोटरी क्लब यांच्या संयुक्त विद्यमाने मोफत रक्तशर्करा तपासणी शिबिराचे आयोजन काल १४ नोव्हेंबर रोजी करण्यात आले होते. प्रास्ताविक प्रा.राजेंद्र ठोंबरे यांनी केले.

१४ नोव्हेंबर हा जागतिक मधुमेह दिन असल्याने, नागरिकांना मधुमेहाच्या धोक्याची जाणीव करून देणे व आरोग्यविषयक जागरूकता वाढवणे, हा उपक्रमाचा मुख्य हेतू असल्याचे त्यांनी सांगितले. शिबिरात तीन महिन्यांची सरासरी रक्तशर्करा पातळी दर्शवणारी HBA1C चाचणी तसेच जेवणापूर्वी व जेवणानंतरची दैनंदिन रक्तशर्करा तपासणी करण्यात आली. उपक्रमात आलेल्या प्रत्येक


नागरिकाची तपासणी तज्ज्ञ डॉक्टरांच्या देखरेखीखाली पार पडली. रुग्णांना आवश्यक ते मार्गदर्शन, वैद्यकीय सल्ला, तसेच मधुमेह नियंत्रणासाठी आवश्यक आहार व जीवनशैलीविषयक सूचना देण्यात आल्या.

कार्यक्रमात रोटरी क्लब सांगोल्याचे अध्यक्ष श्रीपती आदलिंगे, माजी अध्यक्ष इंजी.मधुकर कांबळे, प्रा. साजिकराव पाटील, इंजी. विकास देशपांडे, इंजी. विलास बिले, डॉ. प्रमोद बोराडे व त्यांचा वैद्यकीय स्टाफ, धर्मराज बोराडे आदी मान्यवरांची उपस्थिती होती.

रोटरी क्लब सांगोला अनेक वर्षांपासून हा सामाजिक आरोग्य उपक्रम सातत्याने राबवत आहे. मागील वर्षी तब्बल एक हजार नागरिकांची तपासणी करण्यात आल्याचे माहिती

देताना माजी अध्यक्ष मधुकर कांबळे यांनी समाधान व्यक्त केले. या वर्षीच्या शिबिरात रक्तातील साखर तपासणी – ६२ नागरिक आणि व्हडअ१उ चाचणी – ६२ नागरिक, अशी एकूण ६२ नागरिकांच्या दोन चाचण्या मोफत करण्यात आल्या. शिबिराला नागरिकांचा उत्स्फूर्त प्रतिसाद लाभला. मधुमेह हा ‘मूकघातकी’ आजार असल्याने वेळेवर होत असलेली तपासणी आणि योग्य मार्गदर्शन अत्यंत गरजेचे असल्याचे मत वैद्यकीय तज्ज्ञांनी व्यक्त केले.

रुग्णांना मोठ्या प्रमाणावर याचा लाभ झाला असून, अशा उपक्रमांचे सातत्य समाजाच्या आरोग्यासाठी अत्यंत उपयुक्त ठरेल, असे उपस्थितांनी सांगितले.



महूदच्या मुख्य चौकातील वाहतुकीस अडथळा करणारी अतिक्रमणे काढली

अतिक्रमणे काढताना पोलीस प्रशासनाने भेदभाव केल्याची चर्चा



सांगोला : महूद येथील मुख्य चौकात मोठ्या प्रमाणावर वाहतूक कोंडी होत आहे.या वाहतूक कोंडीमुळे त्रासलेल्या महूद ग्रामस्थांनी प्रशासनाने यावर त्वरित उपाययोजना करावी अन्यथा आंदोलन करण्याचा इशारा दिला होता.त्यावर पोलीस प्रशासनाने महूदच्या मुख्य चौकातील वाहतुकीस अडथळा करणारी अतिक्रमणे काढून रस्ता मोकळा केला आहे.मात्र ही अतिक्रमणे काढताना पोलीस प्रशासनाने भेदभाव केल्याची चर्चा ग्रामस्थांमधून व्यक्त केली जात आहे.

जत ते इंदापूर हा राष्ट्रीय महामार्ग तर पंढरपूर ते मल्हारपेठ हा

राज्य महामार्ग असे दोन महामार्ग कोट्यावधी रुपये खर्च करून तयार करण्यात आले आहेत.या दोन महामार्गावर चौकाच्या ठिकाणी असणाऱ्या सांगोला तालुक्यातील महूद येथे वारंवार वाहतूक कोंडी होत आहे.या वाहतूक कोंडीमुळे वाहने तासनतास अडकून पडत आहेत. मुळात या महामार्गाचे काम करताना नियमाप्रमाणे रस्त्याचे रुंदीकरण झालेले नाही.नियमापेक्षा कमी रुंदीचे महामार्ग बनविण्यात आले आहेत. या महामार्गावरून फार मोठी अवजड वाहतूक सुरू आहेत.त्यातच महूद हे वीस हजारहून अधिक लोकसंख्येचे गाव असून परिसरातील अनेक गावे

आणि वाड्या-वस्त्यांचे मुख्य बाजारपेठेचे ठिकाण आहे. येथील मुख्य चौकात होणाऱ्या वाहतूक कोंडीमुळे झालेल्या अपघातात आजपर्यंत असंख्य नागरिकांना प्राण गमवावे लागले आहेत. या मार्गावरून शेकडो शालेय विद्यार्थी ये-जा करत असतात. या विद्यार्थ्यांना,महिला व वयोवृद्ध नागरिकांना मुख्य चौकातून जाताना आपला जीव अक्षरशः मुठीत घेऊन जावे लागते. या वाहतूक कोंडीवर तात्काळ योग्य मार्ग काढावा अशी मागणी येथील दिलीप केसकर,सागर साबळे,नवा सरतापे,नागेश थोरात आदी युवकांनी जिल्हाधिकारी,सोलापूर ग्रामीणचे पोलीस अधीक्षक, उपविभागीय पोलीस अधिकारी यांच्याकडे निवेदनाद्वारे मागणी केली होती.पोलीस निरीक्षक विनोद घुगे यांच्या मार्गदर्शनाखाली सोमवारी मोठा पोलीस फौजफाटा येथील मुख्य चौकात दाखल झाला.मुख्य चौक आणि परिसरामध्ये वाहतुकीस अडथळा करणारे बोर्ड, दुकानदारांची अतिक्रमणे, हातगाडे, टपऱ्या, बॅनर

यासह सर्व प्रकारचे अडथळे जेसीबी लावून काढून टाकण्यात आले आहेत.वाहतुकीस अडथळा करणारी अतिक्रमणे काढण्याची कार्यवाही रात्री उशिरापर्यंत सुरू होती.

कारवाई बाबत समाधान मात्र सातत्याची अपेक्षा..

सोमवारी महूद येथील मुख्य चौकातील अतिक्रमणे काढल्यामुळे वाहतूक सुरळीत होण्यास मदत होणार आहे.पोलिसांनी केलेल्या या कारवाईबाबत सर्व सामान्य ग्रामस्थांनी समाधान व्यक्त केले आहे.मात्र ही कार्यवाही पुढेही चालू राहावी अशी अपेक्षा व्यक्त केली जात आहे.

कारवाई मध्ये भेदभाव केल्याचा नागरिकांचा आरोप..

वाहतुकीस अडथळा करणारे अतिक्रमण काढत असताना पोलीस प्रशासनाने भेदभाव केल्याची चर्चा ग्रामस्थांमधून केली जात आहे.काही भागात वाहतुकीस कोणताही अडथळा होत नसतानाही गोरगरिबांची दुकाने उध्वस्त करण्यात आली आहेत. मात्र

याचवेळी रस्त्याच्या कडेला थेट गटारावर अनेक धनदांडग्यांनी अतिक्रमण करून व्यवसाय थाटले आहेत. त्यांच्या अतिक्रमणामुळे वाहतुकीचा मोठा अडथळा होत असताना सुद्धा ही अतिक्रमणे पोलीस प्रशासनाने जाणीवपूर्वक काढली नसल्याचे बोलले जात आहे.

वाहतूक कोंडी होऊ नये यासाठी पोलीस दक्ष..

महूद येथील मुख्य चौकात वाहतूक कोंडी होणार नाही याबाबत सांगोला पोलीस दक्षता घेतील असे सांगण्यात आले आहे. शिवाय येथे आठवड्यातील काही दिवस वाहतूक पोलीस ही तैनात ठेवले जातील असेही सांगण्यात आले आहे.

कायम तोडग्यासाठी बाह्य रस्ता आवश्यक..

महूद येथील मुख्य चौकातील अतिक्रमणे काढल्यामुळे वाहतूक सुरळीत होण्यास मदत होणार आहे. मात्र हा प्रश्न वारंवार गंभीर बनत असल्याने महूद येथे बाह्य वळण रस्ता अर्थात बायपास होणे आवश्यक आहे.

सांगोला नगरपालिका निवडणूक : प्रभाग ४ 'ब' मधून सोमेश्वर यावलकर यांनी दाखल केला शिवसेनेकडून अधिकृत उमेदवारी अर्ज



सांगोला : सांगोला नगरपालिका निवडणुकीत प्रभाग क्रमांक ४ 'ब' मधून शिवसेना पक्षाकडून सोमेश यावलकर यांनी काल गुरुवार दि.१३ नोव्हेंबर रोजी उमेदवारी अर्ज दाखल केला आहे. शहरातील आरोग्यसेवा, सामाजिक कार्य आणि जनसंपर्कासाठी आलेले असलेले श्री.यावलकर गेली अनेक वर्षे जनतेच्या सेवेत कार्यरत आहेत.

श्री.सोमेश्वर यावलकर हे मा.आमदार शहाजीबापू पाटील यांचे विचारांचे वारसदार आणि एकनिष्ठ कार्यकर्ते म्हणून

ओळखले जातात. त्यांनी नेहमीच पक्षनिष्ठा आणि जनसेवा यांचा समतोल राखत कार्य केले आहे. शिवसेनेच्या विचारधारेवर आणि जनतेच्या विश्वासावर आधार घेत प्रभागाचा सर्वांगीण विकास करणे हेच माझे ध्येय आहे, असे त्यांनी अर्ज दाखल केल्यानंतर सांगितले.

त्यांच्या उमेदवारीमुळे प्रभाग ४ 'ब' मध्ये निवडणुकीची चुरस वाढणार असल्याचे राजकीय वर्तुळात बोलले जात आहे. गेल्या दोन ते तीन वर्षांपासून नागरिकांच्या अडीअडचणी सोडविण्यासाठी सतत

कार्यरत असलेले सोमेश्वर यावलकर हे प्रभागातील लोकांच्या मनात विश्वासाई, नेतृत्व म्हणून उभे राहिले आहेत. त्यांच्या कार्यामुळेच नागरिकांचा उत्स्फूर्त पाठिंबा मिळत आहे.

सेवा आणि निष्ठेचा संगम.. सोमेश्वर यावलकर हे केवळ वैद्यकीय क्षेत्रातच नव्हे तर सामाजिक सेवेतही अग्रस्थानी आहेत. आम.डॉ.शहाजीबापू पाटील यांच्या विचारधारेने प्रेरित होऊन त्यांनी गेल्या काही वर्षात प्रभागातील अनेक नागरिकांच्या अडचणी सोडविल्या. पक्षनिष्ठा आणि जनसेवा यांचा संगम म्हणजेच श्री.यावलकर यांचे कार्य.

प्रभाग ४ ब मधून श्री.ज्ञानेश्वर तेली यांचा उमेदवारी अर्ज दाखल



सांगोला : आगामी सांगोला नगरपरिषद निवडणूक २०२५ च्या पार्श्वभूमीवर आज प्रभाग क्रमांक ४ ब मधून शिवसेना पक्षातर्फे मा.आ.शहाजीबापू पाटील यांचे एकनिष्ठ कार्यकर्ते व शिवसेनेचे शहराध्यक्ष ज्ञानेश्वर मालन बाळकृष्ण तेली यांनी आपल्या उमेदवारी अर्जाचा फॉर्म दाखल करत निवडणूक प्रचाराच्या शर्यतीत दमदार पाऊल टाकले. मोठ्या जनसमुदायाच्या उपस्थितीत व उत्साही वातावरणात उमेदवारी अर्ज दाखल करण्यात आला.

तरुणांपासून ते ज्येष्ठांपर्यंत सर्व समाजातील नागरिक यावेळी उपस्थित होते माजी आमदार अॅड.शहाजीबापू पाटील यांच्या मार्गदर्शनाखाली, तसेच सर्व सामान्य

नागरिकांच्या जोरदार आग्रहाखतर त्यांची उमेदवारी निश्चित झाली असल्याचे उपस्थित कार्यकर्त्यांमधून सांगण्यात आले.

ज्ञानेश्वर तेली हे प्रभागातील समस्यांसाठी सातत्याने पाठपुरावा करणारे, लोकांच्या प्रश्नांना प्राधान्य देणारे आणि नागरिकांमध्ये चांगली ओळख निर्माण केलेले कार्यकर्ते म्हणून ओळखले जातात. यामुळे त्यांच्या उमेदवारीला प्रभागातील नागरिकांकडून सकारात्मक प्रतिसाद मिळत असल्याचे दिसून आले.

अर्ज दाखल करताना मा.नगराध्यक्षा राणीताई माने, मा.नगरसेवक अस्मिर तांबोळी, प्रभाकर घोंगडे, आयुब मुलाणी, रमेश तेली, नागेश तेली यांच्यासह पक्षाचे

पदाधिकारी, स्थानिक कार्यकर्ते आणि नागरिकांची मोठी उपस्थिती पाहायला मिळाली. जनतेने जनतेसाठी हातात घेतलेल्या लढाईला आजपासून अधिकृत सुरुवात झाली, असे ज्ञानेश्वर तेली यांनी सांगितले.

नागरिकांच्या मूलभूत सुविधांपासून प्रभागातील रस्ते, पाणीपुरवठा, स्वच्छता, पायाभूत सुविधा आणि प्रभागाच्या सर्वांगीण विकासावर लक्ष केंद्रित करणारा आपला लढा असेल, असेही त्यांनी नमूद केले. या उमेदवारीमुळे प्रभाग ४ ब मधील निवडणूक अधिक रंगतदार होण्याची चिन्हे दिसत आहेत. शिवसेना पक्षासाठी हा प्रभाग महत्वाचा मानला जात असून, २-३ दिवसांत प्रचाराला वेग येणार आहे.